

کراچی کے تاجروں نے وزیراعظم کو اپنے تحفظات سے آگاہ کر دیا  
برآمدات بڑھانے کیلئے پانی، گیس اور بجلی کے ساتھ دیگر مسائل حل کرنا ہونگے  
وزیراعظم نے تعمیراتی شعبے کے مسائل کے حل کیلئے 30 دسمبر کو اجلاس طلب کر لیا

کراچی (رپورٹ / احتشام مفتی) تاجر برادری نے وزیراعظم عمران خان کو اپنے تحفظات سے آگاہ کر دیا ہے، کہتے ہیں ملکی برآمدات بڑھانے کے لیے حکومت کو پانی، گیس اور بجلی کی بلا تعلق فراہمی کے ساتھ دیگر مسائل حل کرنا ہوں گے، یہ باتیں انھوں نے جمعہ کو گورنر ہاؤس میں وزیراعظم عمران خان سے ملاقات میں کیا، اس موقع پر برآمدی، صنعتی اور تعمیراتی شعبے سے تعلق رکھنے والے معروف تاجر و صنعتکار عارف حبیب، محمد علی شاہ، سراج قاسم تیلی، مہتاب چاؤلہ، آغا شہاب خان، حسن بخش، عدنان اسد اور دیگر موجود تھے، ڈیڑھ گھنٹے تک جاری رہنے والی اس ملاقات میں تجارتی وفد نے وزیراعظم کو اپنے مسائل سے آگاہ کیا، انھوں نے بتایا کہ اس وقت انڈسٹری پانی، بجلی اور گیس کی فراہمی جیسے بنیادی مسائل سے دوچار ہے، ایسی صورتحال میں برآمدات بڑھانا مشکل ہوگا، اس کے علاوہ بلند شرح سود بھی کاروباری ترقی اور نئی سرمایہ کاری میں رکاوٹ بن گئی ہے، حکومت کو معاشی ترقی کے لیے سب سے پہلے ان مشکلات کو دور کرنا ہوگا، ایسوسی ایشن آف بلڈرز اینڈ ڈیولپرز آباد اور ریل اسٹیٹ کے نمائندگان نے وزیراعظم کو تجویزی کہ تعمیراتی شعبے کے لیے فلکس ٹیکس ری جیم متعارف کرایا جائے اس سے معیشت بھی دستاویزی ہوگی، محصولات بھی بڑھیں گے، آباد کے نمائندے نے وزیراعظم کو تجویزی کہ وہ اسلام آباد اور لاہور کی طرز پر کراچی میں عمارتوں کی بلندی بڑھانے کے اقدام پر عمل درآمد کو یقینی بنائیں جبکہ اسلام آباد میں تعمیراتی شعبے کیلئے ایک پورٹل بنایا جائے جو شعبہ تعمیرات کو تمام این او سیز کا بیک وقت اجرا کرے جس پر وزیراعظم نے تعمیراتی شعبے کے لیے فلکس ٹیکس ری جیم سمیت دیگر بنیادی مسائل کے حل کیلئے آئندہ پیر 30 دسمبر کو وفاقی مشیر خزانہ ڈاکٹر عبدالحفیظ شیخ کی صدارت میں اجلاس طلب کر لیا جس میں آباد سمیت دیگر اسٹیک ہولڈرز کو سفارشات لانے اور ان پر غور کرنے کا عندیہ دیا، دوران اجلاس سود کی شرح میں کمی کے علاوہ فریلائزر سیکٹر کی 2 بند یونٹوں کو ٹیکسٹائل اور لیڈر انڈسٹری کی طرز پر رعایتی ٹیرف پر قدرتی گیس فراہم کرنے کی تجویز پیش کی گئی اور ان صنعتوں کو رعایتی ٹیرف پر گیس کی فراہمی کے عوض 25 کروڑ ڈالر کی برآمدی آمدنی لائیگی ضمانت دی۔